

بِسْمِ اللّٰہِ الرَّحْمٰنِ الرَّحِیْمِ

غیرہ، نظر

## مسئلہ روئیت ہلال

عید الاضحیٰ کی آمد آمد ہے اور روئیت ہلال کے بارے میں بخوبی کاملہ پھر سے جاری ہے۔ مرصد کے لوگ اُگ اپنی روئیت کے اعتبار سے دنیٰ تہوار منانے پر مصروف ہیں تو دوسری طرف حدود امت کے تقاضے کے طور پر تمام عام اسلام میں ایک ہی دن مذہبی تہوار بالخصوص عید میں منانے کا مطالبہ بھی سنائی دے رہا ہے۔ یوں تو صدیوں سے مسلمان روئیت ہلال پر مبنی اپنی مستقل تقویم Calender پر عمل کرتے آرہے ہیں، اس طرح مخصوص تہواروں کے موالے سے اپنی امت مسلمہ کا ایک واضح موقف ہے۔ چنانچہ دیگر اسلامی ممالک میں بھی یہ سلسلہ کچھ اس طرح سے مخصوص بحث نہیں جس طرح وطن عزیز میں اس پر گمراہ بحث ہوتی ہے جس کی کچھ مخصوص علاقاتی و جوہات بھی ہیں چنانچہ ضروری ہے کہ اس مسئلے کا پاکستان کے مخصوص پس منظر میں جائزہ قارئین کے سامنے پیش کیا جائے، تاکہ شرعی ولائل اور موقف کے متعلق کسی شک و شبہ کا امکان نہ رہے، اس کے باوجود اپنی تقاضوں اور حکموں سے بے خبر اتنی بانصری الگ بجانے والوں کو اپنی روک نہیں سکتا کہ وہ جو بھی میں آئے، کہتے پھریں۔

ان ادارتی صفات میں پہلے تو وہ مراست شائع کی جا رہی ہے جو مرکزی روئیت ہلال کمیٹی کے چیئرمین مولانا عبد اللہ اور حافظ صلاح الدین یوسف کے مابین ان مسائل پر ہوئی۔ بعد میں اس مخالفت کی شرعی حیثیت بھی بالاختصار پیش کی گئی ہے کہ ”یہاں عالم اسلامی میں ایک ہی دن عید منانے کی جگہ آش موجو ہے“ صفات کو اس موضوع سے مخصوص میانت اس لئے بھی ہے کہ ایک طرف مدیر اعلیٰ حدود اگر مرکزی روئیت ہلال کمیٹی کے رکن ہیں تو دوسری طرف حافظ صلاح الدین یوسف صاحب بھی ایک عرصہ یہ ذمہ داری ادا کرتے رہے ہیں۔ اس طرح ہر دو فاضل حضرات روئیت ہلال کے شرعی تقاضوں کے ساتھ ساتھ واقعی طور پر پیش آنے والے مسائل سے بھی آگاہی رکھتے ہیں۔ زیر نظر تحریر اگرچہ اس موضوع پر کمبل جامع نہیں اور بہت سے شبہات و اعتراضات کی بابت مزید و تناہت کی ضرورت باقی ہے لیکن ایک بہادری بحث ہونے کے ناطے اس میں کافی اصولی باتیں آگئی ہیں، غقریب اس موضوع کے دیگر تخفیہ حصوں کو بھی حدوث میں شائع کیا جائے گا۔ اس حوالے سے قارئین کے پاس اگر کوئی استفسارات ہوں تو وہ بھی ارسال کر سکتے ہیں..... (سن مدنی)

استفتاء مولانا محمد عبد اللہ<sup>ؒ</sup> (چیئرمین مرکزی روئیت ہلال کمیٹی، پاکستان و خطیب مرکزی جامع مسجد، اسلام آباد)

السلام علیکم و رحمۃ اللہ و برکاتہ حامداً ومصلیاً و مسلماً .....

حضرات علماء کرام اور مفتیان شرع میں سے روئیت ہلال کمیٹی کے باب میں رہنمائی کی درخواست کی جاتی ہے کیونکہ جب سے مجھ پر روئیت ہلال کمیٹی کے چیئرمین کی حیثیت سے روزہ اور عید وغیرہ کے چاند کے بارے میں فیصلہ کرنے کی ذمہ داری آن پڑی ہے تو میں نے یہ تہمیہ کیا ہے کہ اس ذمہ

داری کو شریعت کے مطابق پورا کرنے کی ہر ممکن کوشش کروں گا..... ان شاء اللہ!

(۱) صوبہ سرحد کے بعض علاقوں میں حکومتی کمیٹی کے فیصلوں پر عمل نہیں ہوتا بلکہ انہوں نے آپس میں اپنی کمیٹیاں بنی ہوئی ہیں جن کے نیصلوں پر وہ عمل کرتے ہیں۔ ایسی کمیٹیاں کے وجود کے بارے میں شریعت کا کیا علم ہے؟

(۲) مذکورہ کمیٹیاں کے نیصلوں کا طریقہ یہ ہے کہ وہ صرف گواہوں کی عدالت پر فیصلہ نادیتی ہیں اور اس فیصلہ میں ان کے بقول یہ دیکھنا بھی ضروری نہیں ہے کہ چاند دراستی قواعد کے مطابق نظر آتا بھی ممکن ہے یا نہیں؟ اور اس کی وادت ہوئی بھی ہے یا نہیں؟ یعنی وہ اُن پر موجود بھی ہے یا نہیں؟

اب ایسی واضح بات (جس پر سارے علماء فلکیات متفق ہیں اور ان میں اس پر کوئی اختلاف نہیں پایا جاتا نیز اسی ولادتی قمر پر سورن اُرہن کا بھی انحصار ہے جو لاکھوں کا مشاہدہ ہوتا ہے کہ بالکل اسی وقت ہوتا ہے جس پر ولادتی قمر کا وقت، تباہی جاتا ہے) کو بھی اگر وہ حضرات قابلِ اعتبار نہیں سمجھتے تو دوسرے دراستی قوانین جن کا درجہ اس قانون سے بھی کہیں کم تر کا ہے، یہ حضرات ان کا کیا خیال رکھ سکتے ہیں؟ جواب طب بات یہ ہے کہ کیا ہم اس منئے میں ان کی تقلید کر سکتے ہیں کہ صرف گواہوں کی عدالت پر یہ فیصلہ کھو دیں اور یہ نہ دیکھیں کہ چاند دراستی قوانین کے مطابق نظر آسکتا ہے یا نہیں؟ اور وہ اس روزانہ پر موجود بھی ہے یا نہیں؟

یہاں مشکل بات یہ ہے کہ اگر ولادتی قمر سے پہلے چاند کے نظر آنے کا اعلان کر دیا جائے تو اگلے روز چاند کے واضح طور پر آنے کی امید نہیں ہوتی جس سے یہ تفاصیل جانے والے حضرات بہت پریشان ہوتے ہیں اور ان میں بعض شرع متین کی توہین کے مرتکب بھی ہو سکتے ہیں۔

مثال کے طور پر رات کو چاند ۹:۵ پر پیدا ہونے والا تھا، اس لیے اگلے دن باوجود موسم صاف ہونے کے جیسا کہ فلکیات کے ماژین ہتھاتے تھے صوبہ سرحد میں کہیں بھی چاند نظر نہیں آیا تھا حالانکہ ہر جگہ اس کے دیکھنے کی پوری کوشش کی گئی تھی اور جیسا کہ موقع تھی کہ چاند کی اطلاع کراچی، اور بلوچستان سے آسکتی ہے چنانچہ دیس سے شہادتیں وصول ہوئیں اور ان کی شہادتوں پر میں نے چاند کے نظر آنے کا اعلان کیا تھا۔

ان علماء کرام کا مطالبہ ہے کہ بھی اُن کی شہادتوں کو لے کر ان پر فیصلہ کریں جس کے لیے اس دفعہ انہوں نے پوری کوشش کی لیکن ولادتی قمر سے پہلے چاند کے نظر نہ آنے کا سو فیصد یقین ہونے اور پورے ملک میں چاند کے کہیں اور سے نظر نہ آنے کے باوجود اگر ہم ان کا یہ مطالبہ مان لیں تو کیا شریعت اس فیصلہ کو تسلیم کرے گی؟ اس ضمن میں یہ بھی ایک مشکل ہے کہ چاند نظر آنے یا نہ آنے کا فیصلہ قاضی کی شرح صدر پر ہوتا ہے۔ ایسی بدیہی رکاوتوں کے ساتھ قاضی کا شرح صدر کیسے ممکن ہو

سکتا ہے؟

(۳) ان کے بر عکس دوسری طرف کچھ علمائے کرام یہ فرماتے ہیں کہ ایسی صورت میں جب کہ چاند کی پیدائش ہی نہ ہوئی ہو اور غروبِ شمس کے وقت وہ افق پر موجود ہی نہ ہو تو پھر آنے والے شہادتوں پر خوب حرج گزر کے تحقیق کی جائے کہ کہیں ان حفظات کو دیکھنے کا سہو تو نہیں ہوا، اس کے بعد فیصلہ قاضی اپنے ہرجن صدر پر کرے۔

میرا سوال یہ ہے کہ کیا صوبہ سرحد کی غیر حکومتی کمیٹی کے علمائے کرام کی بات کو اس طرح تسلیم کیا جائے اور دراکتی مسلمہ قواعد کو ترک کر کے صرف عادل شواہد پر ہی فیصلہ کیا جائے یا دوسرے علماء کرام کی بات مانی جائے کہ مسلمہ دراکتی قواعد کے مطابق جس دن غروب آفتاب سے پہلے چاند کی ولادت نہ ہوئی ہو یا چاند اس دن سورج غروب ہونے سے پہلے غروب ہو گا ہو تو اس دن چاند نظر آنے کی جملہ شہادتوں کو قبول نہ کیا جائے۔ اس میں ہماری رہنمائی فرمائیں اور اپنی تحقیق اور حتمی رائے قرآن و حدیث کی روشنی میں عطا فرمائیں۔ یہ چونکہ پورے ملک کا مسئلہ ہے اس لیے درخواست ہے کہ اس پر ترجیحی طور پر توجہ فرمائے جو اس سے سر فراز فرمائیں، میں آپ کا ممنون ہوں گا۔ جزاک اللہ

### جواب مولانا حافظ صلاح الدین یوسف

گرامی قدر مولانا محمد عبداللہ صاحب چیئر مین مرکزی روایت بلال کمیٹی، پاکستان

السلام علیکم و رحمۃ اللہ و برکاتہ! ..... آپ کے سوالات کے مختصر جوابات حسب ذیل ہیں:

(۱) جس ملک میں سرکاری طور پر روایت بلال کے لیے کوئی کمیٹی یا ادارہ نہ ہو، وہاں اس کام کے لیے اپنے طور پر کمیٹی بنالیں جائز بلکہ ضروری۔ ... جن جہاں سرکاری طور پر ایسا انتظام موجود ہو اور وہ کمیٹی حکومتی اثر و نفوذ سے بھی پاک اور آزادانہ کام کرنے کا اختیار رکھتی ہو، تو وہاں اپنے اپنے طور پر کمیٹیوں کا قیام محل نظر ہے۔ اس طرح مجاز آرائی اور انتشار ہو گا، جسے اسلام نے سخت ناپسند کیا ہے۔

حکومت پاکستان اگرچہ اسلامی حکومت کے جملہ تقاضے پورے نہیں کرتی، تاہم اس کا یہ مطلب بھی نہیں کہ اگر وہ اسلام کے کسی تقاضے کو پورا کرتی ہے تو اس میں بھی اس کے ساتھ تعاون کرنے سے گریز کیا جائے۔ بلکہ ایسی صورت میں ”ما لا یدرك کله لا یترک کله“ کے اصول کے تحت، اس کے اچھے اور مفید کام کی تحسین کرنی چاہیے اور اس میں تعاون بھی کرنا چاہیے۔ حکومت کے بعض مفید اور مستحسن کاموں میں ایک کام روایت بلال کمیٹی کا قیام اور اسے آزادانہ طور پر کام کرنے کا اختیار دینا بھی ہے۔

یہ نہیں ہے کہ عہد صحابہ و تابعین میں اس قسم کی کمیٹیوں کا وجود نہیں تھا، لیکن اس دور میں اگر اس کی ضرورت محسوس نہیں گئی، تو اب جبکہ حالات اس کا تقاضا کرتے ہوں، ان کا قیام ناجائز نہیں ہو۔

گا، کیونکہ یہ ایک انتظامی ضرورت اور معاملہ ہے، انتظامی معاملات میں جائز اور ناجائز کی بحث ہی سرے سے غلط ہے جب کہ اس سے شریعت کی کسی نص کی مخالفت نہ ہوتی ہو۔ اور اقسام کے خیال میں زیر بحث کمیٹی کے قیام اور طریق کار سے کسی نص شرعی کی مخالفت نہیں ہوتی۔

راقم خود بھی مرکزی روایت بلال کمیٹی کا رکن رہا ہے، اس لیے یہ بات خود اس کے تجربہ و مشاہدہ کا حصہ ہے کہ یہ کمیٹی بالکل آزادانہ کام کرتی ہے۔ حکومت بالواسطہ یا بلا واسطہ کسی طرح بھی مداخلت نہیں کرتی، علماء یعنی اداکین کمیٹی تمام صوبوں کی ذیلی کمیٹیوں سے رابطہ کرتے ہیں اور ان سے معلومات حاصل کرتے ہیں یا لوگ اُز خود ان کو اطلاعات فراہم کرتے ہیں۔ پھر وہ علماء ان اطلاعات کی روشنی میں اپنے طور پر فیصلہ کرتے ہیں۔ کسی بھی مرحلے میں حکومت اس میں دخل انداز نہیں ہوتی۔ بنابریں یہ مرکزی کمیٹی اور ذیلی کمیٹیاں اپنے مقصد و جواد اور طریق کار کے لحاظ سے بالکل صحیح ہیں، ان میں شرعاً کوئی قباحت نہیں ہے۔

(۲) صوبہ سرحد کی غیر سرکاری کمیٹیوں کا طرز عمل صحیح نہیں ہے، اسی لیے ان کی تقدید نہیں کی جاسکتی۔ یہ ٹھیک ہے کہ چاند کے اثاثات کے لیے روایت (دیکھانا) ضروری ہے، اس کے بغیر چاند کا تحقق ممکن ہی نہیں۔ لیکن اس کا یہ مطلب بھی نہیں کہ رصد اور فلکیات کا جو علم ہے اور جو صدیوں کے تجربات و مشاہدات پر مبنی ہے، اسے سرے سے کوئی اہمیت ہی نہ دی جائے۔ بلکہ ہم جس طرح طلوع و غروب آفتاب، زوال اور طلوع نجرو وغیرہ میں علم رصد پر اعتبار کرتے ہیں اور اسی علم کی بنیاد پر نہ کوہ اوقات کا تعین کرتے اور انہیں تسلیم کرتے ہیں اور اس کی بنیاد پر دائی اوقات نامے بنائے ہوئے ہیں، اسی طرح جب علم رصد کی رو سے غروب نہ کس کے وقت چاند کی ولادت ہی تحقیق نہ ہو، تو یہ ممکن نہیں ہے کہ اس وقت چاند آفتاب پر نظر آجائے۔

اللہ تعالیٰ اگرچہ اسباب کا پابند نہیں ہے لیکن اس کی مشیت و حکمت کے تحت نظام کائنات اسباب کے مطابق ہی چل رہا ہے۔ کائنات کی آفرینش سے لیکر آج تک اس میں تبدیلی نہیں آئی ہے۔ چاند کی ولادت اس کے وجود و ظہور کا سبب ہے، جب تک یہ سبب (ولادت) نہ ہو گا، چاند آفتاب پر نظر ہی نہیں آسکتا۔ اور رصد و فلکیات کا علم اسی سبب کے جلنے کا نام ہے، وہ اس علم کی رو سے چاند کی رفتار کا جائزہ لیتا ہے، اس کی ولادت کا تعین کرتا ہے اور بتلاتا ہے کہ آفتاب کب ظاہر ہو سکتا ہے۔ اس لیے اس علم کا انکار کیا جاسکتا ہے، نہ اس سے استفادے کو منوع قرار دیا جاسکتا ہے بلکہ جس طرح طلوع و غروب آفتاب کے اوقات کے تعین میں اس علم پر اعتماد کرتے ہیں، یہیں چاند کی ولادت وعدہ ولادت اور اس کے امکان ظہور و عدم امکان ظہور میں بھی اس کی معلومات کو تسلیم کرنا چاہیے۔

بنابریں مسئلہ درایتی قواعد کی رو سے جن دن غروب آفتاب سے پہلے چاند کی ولادت نہ ہوئی ہو

یا چاند اس دن سورج غروب ہونے سے پہلے غروب ہو چکا ہو تو اس دن یقیناً چاند نظر آنے کا کوئی امکان نہیں ہو گا۔ لیکن اس دن اگر کچھ لوگ دعوی کریں کہ انہوں نے چاند دیکھا ہے تو ان کا یہ دعوی سخت محل نظر ہو گا، کیونکہ یہ دعوی ایسا ہی ہو گا جیسے سورج غروب ہو چکا ہو لیکن دعوی کرنے والے دعوی کریں کہ ابھی غروب نہیں ہوا۔ یا سورج نکل چکا ہو، لیکن دعوی کرنے والے دعوی کریں کہ سورج ابھی نہیں نکلا۔ ایسی صورت میں یقیناً روایت ہلال کا دعوی کرنے والوں کی اچھی طرح جانچ پڑھا کرنی چاہیے۔ محض چند لوگوں کی گواہی پر روایت کافیصلہ کر لیتا صحیح نہیں ہو گا۔ بالخصوص جب کہ زیر بحث معاملے میں مخصوص علاقوں کے لوگوں کی گواہی بھی، تجزیات و واقعات کی رو سے مخلوق ہو۔

(۳) یہ ایک نہایت قابل غور معاملہ ہے کہ ہر سال یہ مسئلہ صرف صوبہ سرحد کے لوگوں کی وجہ سے اختلاف و افتراق کا باعث بنتا ہے۔ ایسا کیوں ہے؟ ..... دوسرے صوبوں میں ایسا کیوں نہیں ہوتا؟ اس کی وجہ بعض علا، اہل سرحد کا دوسرے صوبوں کے مقابلے میں، زیادہ دین دار ہونا بتلاتے ہیں۔ لیکن دوسری طرف وہ یہ بھی تسلیم کرتے ہیں کہ یہاں بعض علاقتے ایسے ہیں کہ وہ یوں ہی شور پا دیتے ہیں: ”چاند ہو گیا اور کل عید ہے یا روزہ ہے۔“ راتم جب مرکزی روایت ہلال کمیٹی کا رکن تھا تو صوبہ سرحد کے دونماں نہیں اس میں شامل تھے، وہ دونوں اختلافِ ملک کے باوجود اس بات پر متفق تھے کہ روایت ہلال کے بارے میں سرحد کے لوگوں کا کوئی اعتبار نہیں ہے۔ وہ یوں ہی چاند ہونے کا اعلان کر دیتے ہیں۔

مرکزی روایت ہلال کمیٹی کے موجودہ چیئرمین مولانا عبداللہ صاحب<sup>☆</sup> نے اس سال اس امر کا ذاتی مشاہدہ حاصل کیا ہے۔ ان کا بیان ہے کہ ۲۹ ربیعہ ۱۴۳۸ھ کو، جب کہ سرحد میں کم رمضان تھی، اور وہاں ۲۸ ربیعہ کو ۳ آدمیوں نے چاند دیکھنے کی شہادت دی تھی اور اسی بنا پر وہاں مقامی کمیٹی نے روزے رکھنے کا اعلان کیا تھا۔ میں نے وہاں کے بعض علماء کے کہا کہ آج آپ کے حساب سے رمضان کی دوسری رات ہے اور آج چاند واضح اور صاف نظر آنا چاہیے۔ جب کہ فلکیات والوں کا کہنا یہ تھا کہ آج چاند بلوچستان اور سندھ کے بعض علاقوں میں ممکن ہے نظر آجائے، اس کے علاوہ کہیں نظر آنے کا امکان نہیں ہے۔ چنانچہ میں ان علمائے سرحد کو لے کر ایک پہاڑ پر چڑھ گیا، ہمارے ساتھ سیکڑوں آدمی اور بھی تھے، لیکن بسیار کو شش کے باوجود چاند نظر نہیں آیا۔ بلکہ پورے سرحد سمیت کہیں بھی نظر نہیں آیا، اور تھوڑی دری کے بعد صرف بلوچستان سے چاند دیکھنے جانے کی اطلاع علمی، جس کی بنیاد پر مرکزی روایت ہلال کمیٹی نے چاند کے ہونے کا فیصلہ اور اعلان کیا۔ اس ایک واقعے نے دونوں باتوں کا فیصلہ کر دیا۔

(i) روایت ہلال کے بارے میں اہل سرحد کی گواہی معتبر نہیں اور جو علماء مرکزی روایت ہلال

<sup>☆</sup> مولانا محمد عبداللہ مر جوم مورخ ۱۹ ستمبر ۱۹۹۸ء کو درست گردی کے ایک واقعہ میں شہید کر دیئے گئے۔ (محمد ث)

کمیٹی اور اس کے طریق کار سے ہٹ کر اپنے طور پر روایت کا فیصلہ کرتے ہیں، یہ صحیح نہیں ہے اور ان کا یہ طرز عمل مستقل انتشار و اختلاف کا باعث ہے۔

(ii) اہل فلکیات کی رائے کو قرار دا قبی اہمیت نہ دینا بھی غلط ہے۔ فلکیات کا یہ علم صدیوں کے مسلسل تجربات و مشاہدات پر مبنی ہے، اس سے استفادہ کرنا اور اس سے وابستہ افراد کی رائے کو اہمیت دینا ضروری ہے۔ نیز اس کا شریعت سے کوئی تصادم بھی نہیں ہے، اس لیے ان کی رائے کو آسانی سے جھلانا ممکن ہے، نہ جھلانے کی ضرورت ہی ہے۔ البتہ اگر کبھی (کسی نادر صورت میں) واقعی اہل فلکیات کی رائے مشاہدے کے خلاف ہو تو مرکزی روایت بہال کمیٹی قرآن و شواہد اور گواہوں، گواہیوں کی حیثیت کا تعین کر کے اس کے خلاف فیصلہ نہ سکتی ہے۔ یہ نہ کوئی مشکل بات ہے، نہ اس سے فلکیات کی بے اعتباری کا اثبات ہوتا ہے۔

کیا پورے عالم اسلام میں عید ایک ہی دن منائی جاسکتی ہے؟

چند دن گزرے، ایک استثناء دار العلوم خانیہ، اکوڑہ خنک سے علماء کرام کے نام موصول ہوا ہے جس کا تعلق اس امر سے ہے کہ ”پورے عالم اسلام میں ایک ہی دن عید ہو اور ایک ہی دن روزے کا آغاز و اختتام ہو۔“ فاضل منصفتی نے، جو ایک عالم دین، محقق اور منفق ہیں، اپنے دلائل میں یہ ثابت کرنے کی سعی کی ہے کہ احتفاف، مالکیہ اور حابله کے نزدیک اختلافی مطالع کی کوئی حیثیت نہیں ہے اس لیے عالم اسلام کے کسی ایک خطے میں اگر روایت بہال کا اثبات ہو جائے، تو اسے پورے عالم اسلام کے لیے تسلیم کر کے تمام اسلامیان عالم ایک ہی دن عید الفطر و عید الاضحیٰ منائیں اور ایک ہی دن روزوں کا آغاز و اختتام کریں۔

لیکن ہمارے فہم شریعت کی رو سے ایسا کرنا صحیح نہیں۔ اس کی ایک وجہ تو یہ ہے کہ عیدین اگرچہ مسلمانوں کے ملی تھوار ہیں۔ لیکن یہ دوسرے مذاہب کے سے ملی تھوار نہیں، جن میں وہ لوگ تھوار کی سرستی میں ہر چیز کو فراموش کر دیتے ہیں حتیٰ کہ تمام اخلاقی قدروں اور ضالبوؤں اور تمام بندھوں سے آزاد ہو جائے ہیں۔ اسلام میں ایسا نہیں ہے۔ اسلام میں عیدین کا آغاز بھی اللہ کی تکبیر و تحمید اور اس کی بارگاہ میں دو گانہ ادا کر کے اس کے سامنے معمزو نیاز کے اظہار سے ہوتا ہے اور پھر کسی بھی مرحلے میں اس آزاد و روسی کی اجازت نہیں ہے جس کا مظاہرہ عیدین کے موقعوں پر دوسرے لوگوں کی دیکھادیکھی اور نقائی میں، جاہل مسلمانوں اور شریعت سے نا آشنا لوگوں کی طرف سے کیا جاتا ہے کہ وہ بھی خدا فراموش اور اخلاقی حدود سے بے نیاز ہو جاتے ہیں۔

اسلام میں عیدین کی حیثیت ملی تھوار کے علاوہ عبادت کی بھی ہے۔ اور رمضان المبارک تو

ہی عبادات کا خصوصی مہینہ۔ اس لئے ان میں وحدت کا اہتمام غیر ضروری ہے۔ جس طرح عالم اسلام میں بلکہ ایک ملک میں بھی نمازوں کے اوقات میں فرق و تقاضت ہے، اور اسے وحدت کے منافی نہیں سمجھا جاتا، تو عالم اسلام میں روایت بہال کے حساب سے الگ الگ دن عیدین اور رمضان کے آغاز کو، عالم اسلام کی وحدت کی منافی کیوں سمجھا جائے؟ اپنے اپنے حساب سے ہر ملک میں الگ الگ عید منافی جاسکتی ہے اور رمضان کے روزے رکھے جاسکتے ہیں۔ شریعت نے ایسا کوئی حکم دیا ہے اور نہ اس کا کوئی اہتمام ہی کیا ہے کہ مسلمان زیادہ سے زیادہ ایک ہی دن عید منافی میں اور ایک ہی دن روزے رکھیں۔ بلکہ اس کے بر عکس یہ حکم دیا گیا ہے صوموا الرؤیتہ و افطروا لرؤیتہ (صحیح مسلم، کتاب الصائم) ”چاند کیجئے کروزہ رکھو اور چاند کیجئے کروزے بند کرو۔“ جس کا صاف مطلب یہ ہے کہ جب تک ہر ملک میں اس کے حساب سے روایت بہال کا اثبات نہ ہو جائے، نہ رمضان کا آغاز کرنا صحیح ہے اور نہ روزے ختم کر کے عید کا اہتمام کرنا مناسب ہے۔

جیسے ہر ملک اور علاقے میں جب تک صحیح صادق نہ ہو جائے، فجر کی نماز نہیں پڑھی جاسکتی اور جب تک سورج غروب نہ ہو جائے مغرب کی نماز نہیں پڑھی جاسکتی، اسی طرح روایت بہال کا مسئلہ بھی ہے۔ یہ بھی طلوع و غروب نہیں کی طرح اختلاف مطالع کے اعتبار سے مختلف ہو سکتا ہے اور ہوتا ہے، اس میں یکسانیت و وحدت پیدا کی جاسکتی ہے اور نہ اس کا ہمیں کوئی حکم ہی دیا گیا ہے۔ چودہ صدیوں سے عالم اسلام میں اپنے اپنے حساب سے عیدین اور رمضان کا اہتمام ہوتا چلا آ رہا ہے، اسے بھی بھی وحدت ویک جہتی کے منافی نہیں سمجھا گیا۔ اب ایسا کرنا کیوں کرو وحدت کے منافی ہو جائے گا؟

بعض جلیل القدر علائی احتفاظ نے تو صرف پاکستان کی حد تک بھی ایک ہی دن عید منانے کو شرعی لحاظ سے غیر ضروری قرار دیا ہے..... چنانچہ وہ لکھتے ہیں:

”اگرچہ شرعی جیشیت سے اس کی کوئی اہمیت نہیں کہ پورے ملک میں عید ایک ہی دن منانے کا کوئی اہتمام نہیں ہو اور ملک کے وسیع و عریض ہونے کی صورت میں شدید اختلافات مطالع کی مشکلات بھی اس میں پیش آ سکتی ہیں۔ لیکن پاکستان کے عوام اور حکومت کی اگر یہی خواہش ہے کہ عید پورے پاکستان میں ایک ہی دن ہو تو شرعی اعتبار سے اس کی بھی گنجائش ہے۔ شرط یہ ہے کہ عید کا اعلان پوری طرح شرعی ضابطہ شہادت کے تابع ہو۔“

(جوہر اللہ، مفتی محمد شفیع مر جوم: جلد اول، ص ۳۹۶، ۳۹۷)

اس تحریر پر مولانا مفتی محمد شفیع کے علاوہ، مولانا ظفر احمد عثمانی، مولانا محمد یوسف بنوری اور مولانا مفتی رشید احمد صاحب کے بھی دستخط ہیں اور یہ تحریر ۱۳۸۶ھ (آن سے ۳۲ سال پہلے) کی س میں مذکورہ عبارت کے بعد شہادت کا وہ ضابطہ بیان کیا گیا ہے جس کے مطابق مرکزی روایت

ہال کمیٹی چاند کے ہونے یا نہ ہونے کا فیصلہ کرتی ہے۔ ہم نے یہ اقتباس صرف اس لیے پیش کیا ہے کہ اس میں صرف ایک ملک کے اندر بھی عید کی وحدت کو غیر ضروری قرار دیا گیا ہے، چہ جا یہکہ عالم اسلام میں ایک ہی دن عید کا اہتمام ضروری قرار دیا جائے۔ دوسرے، اختلاف مطالع میں بہت زیادہ فرق کی صورت میں روئیت ہال میں جو مشکلات ہیں، اس کا بھی اعتراض ہے۔ جس کے صاف معنی یہ ہیں کہ اختلاف مطالع میں بہت زیادہ فرق کو نظر انداز کرنا صحیح نہیں ہے۔ اس لیے کسی ایک ملک کی حد تک، تو عید یعنی رمضان میں وحدت کا اہتمام ممکن ہے اور صحیح بھی ہو سکتا ہے کیونکہ اس کے مختلف علاقوں میں مطالع کا اختلاف زیادہ نہیں ہوتا، تھوڑا بہت جو اختلاف ہے اسے ناقابل اعتبار قرار دیا جاسکتا ہے لیکن جن ملکوں کے درمیان مطالع کا بہت زیادہ اختلاف اور فرق ہے، اسے کیوں کرنا قابل اعتبار دیا جاسکتا ہے؟ اس کے لیے جب تک کوئی معمول شرعی دلیل نہیں ہوگی، اسے تسلیم کرنا مشکل ہے۔

### عبد صحابہؓ کی ایک نظریہ

علاوه ازیں اس کی ایک دوسری وجہ عبد صحابہؓ کی ایک نظریہ ہے جس سے اسی موقف کی تائید ہوتی ہے جو نہ کورہ سطور میں پیش کیا گیا ہے ..... وہ واقعہ حسب ذیل ہے:

”حضرت کریمؐ (تابعی) بیان کرتے ہیں کہ مجھے امام الفضل نے حضرت معاویہؓ کے پاس شام بیجیا۔ میں وہاں گیا اور اپنا کام پورا کیا اور ملک شام میں ہی میری موجودگی میں وہاں رمضان کا چاند ہو گیا اور یہ جمع کی رات تھی۔ پھر جب میں ہمینے کے آخر میں مدینہ واپس آیا، تو مجھ سے حضرت عبداللہ بن عباسؓ نے پوچھا کہ تم نے وہاں چاند کب دیکھا تھا، میں نے بتایا کہ جمع کی رات کو۔ انہوں نے پوچھا، تم نے خود دیکھا تھا؟ میں نے کہا: ہاں میں نے بھی اور دوسرے لوگوں نے بھی دیکھا اور اس کے مطابق ہی لوگوں نے اور حضرت معاویہؓ نے روزے رکھے تھے۔ حضرت ابن عباسؓ نے فرمایا، لیکن ہم نے تو یہاں (مدینے میں) لختے کی رات کو چاند دیکھا تھا، چنانچہ ہم تو پورے تیس روزے رکھیں گے یا پھر (رمضان کو) ہم چاند دکھ لیں۔ تو میں نے کہا: کیا آپ کے لیے حضرت معاویہؓ کی روئیت اور ان کا روزہ رکھنا کافی نہیں ہے؟ انہوں نے فرمایا: ”نہیں، ہمیں رسول اللہ ﷺ نے اس طرح عی حکم دیا ہے۔“ ..... (صحیح مسلم، کتاب الصائم: باب بیان ان لکل بلد روئینہم و انہم اذا رأوا الہلال ببلد لا یثبت حکمه لما بعد عنہم)

..... صحیح مسلم میں اس واقعہ پر باب کا جو عنوان دیا گیا ہے، اس کا ترجمہ ہی یہ ہے:

”اس بات کا بیان کر، ہر علاقے کے لیے ان کی اپنی روئیت ہے، نیز یہ کہ جب کسی علاقے کے لوگ چاند کھلے تو یہ روئیت ان لوگوں کے حق میں ثابت نہیں ہوگی جو ان سے دور ہوں گے۔“

اور امام نوویؒ بھی اس حدیث کے تحت لکھتے ہیں:

”وانماراً وَ لَانِ الرُّؤْيَا لَا يَثْبُت حُكْمَهَا فِي حَقِّ الْبَعِيدِ“

”حضرت ابن عباس نے حضرت کریبؓ کی روئیت کو اس لیے تسلیم نہیں کیا کہ روئیت کا حکم دور والے لوگوں کے حق میں ثابت نہیں ہوتا۔“

امام ترمذیؓ نے بھی یہ واقعہ اپنی سنن ترمذی کے ابواب الصوم میں نقل کیا ہے اور انہوں نے بھی اس پر یہ عنوان قائم کیا ہے: ”باب ماجہ لکل أهل بلد رؤیتہم“

”اس بات کا بیان کہ ہر علاقے کے لیے ان کی اپنی روئیت ہے۔“

بہر حال اس میں واضح طور پر موجود ہے کہ صحابی رسول ﷺ حضرت ابن عباسؓ نے مدینے والوں کو لیے شام کی روئیت کا اعتبار نہیں کیا، جس سے اسی موقف کا اثبات ہوتا ہے کہ پورے عالم اسلام کے لیے کسی ایک ہی علاقے کی روئیت کافی نہیں ہے۔ اور احادیث سے بھی اسی کی تائید ہوتی ہے کیونکہ رسول اللہ ﷺ کا فرمان ہے: ”لَا تَصُومُوا حَتَّى تَرَوُ الْهَلَالَ وَلَا تَفْطُرُوا حَتَّى تَرَوُهُ فَإِنِّي عَلَيْكُمْ فَاقْدِرُوْا لَهُ“ (صحیح مسلم، کتاب الصیام: باب وجوب صوم رمضان.....)

”اور اس وقت تک روزہ رکھو، جب تک چاند دیکھ لوا اور اس وقت تک روزہ رکھنا بندہ کرو، جب تک چاند دیکھ نہ لوا، اگر باطل چھا جائے تو پھر (تمیں دن کا) اندازہ پورا کرو۔“

بہر حال اس تفصیل سے مقصود اس نکتے کی وضاحت ہے کہ روئیت ہال کے اثبات میں اس حد تک تو وسعت اختیار کرنے کی گنجائش موجود ہے جس کی تائید میں علم ہمیت و جغرافیہ دانوں کے صدیوں کے تجربات ہیں۔ لیکن محض یہ جذبہ کہ پورے عالم اسلام میں ایک ہی دن عید اور رمضان کا آغاز ہو، اس کی کوئی شرعی اور عقلی دلیل نہیں ہے۔ اس لیے یہ جذبہ اچھا اور مخلصانہ ہونے کے باوجود ناقابل عمل ہے، کیونکہ یہ شرعی اور عقلی دلیل سے محروم ہے۔ هذا ما عندی والله اعلم بالصواب!

(حافظ صلاح الدین يوسف)

### اہم اطلاع

پیر یم کورٹ کے شریعت لیبلٹ ٹیچ میں سود سے متعلقہ وفاقی شرعی عدالت کے فیصلے کے خلاف حکومتی ایئل کی ساعت شروع ہو گئی ہے۔ جس کے لئے ملک کے نامور ماہرین میتھت، علماء کرام اور قانون دان حضرات کی خدمات حاصل کریں گے۔ فروروی کے آخر میں موصول ہونے والے ایک عدالتی مراسل کے ذریعے محدث کے مدیر اعلیٰ جناب حافظ عبد الرحمن مدفنی کو بھی اس ضمن میں پیر یم کورٹ کی محاوونت کے لئے طلب کیا گیا ہے۔ بعد ازاں محترم مدیر اعلیٰ سے ٹیلی فون پر پیر یم کورٹ کے ذمہ دار ان نے رابطہ کر کے اس کی توثیق کی ہے۔ چنانچہ مولانا عبد الرحمن مدفنی ضروری علمی تیاری کے بعد اسلام آباد تشریف لے جا چکے ہیں..... دعا ہے کہ اللہ تعالیٰ ملکت پاکستان کو سود کی لختت سے بخات دلائے اور عدالت علیٰ کو شریعت پر مبنی فیصلہ کی توثیق بخشے اور حکوم معما پاکستان کو اس پر خلوص دل سے عمل درآمد کی توفیق دے..... آمین!